

## మహిళా సాధికారిక వారోత్సవాలు నిర్వహించిన పోలీసు అధికారులు

ఇంకొట్లు, పెన్ పవర్, మార్చి 03  
మహిళా సాధికారిక వారోత్సవాలలో భాగంగా బాపట్ల జిల్లా ఎస్పీ తుషార్ దూడి ఆదేశాల మేరకు ఇంకొట్లు లో “యోగ శిబిరం”, హెల్త్ క్యాంపు కార్యక్రమం పోలీసు అధికారులు ఆదివారం ఏర్పాటు చేశారు. ఇంకొట్లు పోలీస్ స్టేషన్ లో మహిళా ఫిర్యాదులను స్వీకరించడానికి ప్రత్యేక “ఉమెన్ హెల్త్ డెస్క్” ఏర్పాటు చేసినట్లు సర్కిల్ సిబ్బరమణయ్య తెలిపారు. ప్రతి ఒక్కరూ యోగ నిర్వహించడం వల్ల ఆరోగ్యంగా ఉంటారని ఇంకొట్లు ఎస్పీ సురేష్ అన్నారు.



## పురపాలక సంఘ పరిధిలోని అన్ని పన్నులను వెంటనే చెల్లించాలి

ఈ ఏడాది పడ్డీ మాఫీ లేదు

మున్సిపల్ కమిషనర్ పిశ్రీహరిబాబు



పెన్ పవర్ చిలకలూరిపేట మార్చి3:

చిలకలూరిపేట పురపాలక సంఘ పరిధిలోని అన్ని పన్ను సీటి వన్ను ను వెంటనే చెల్లించి మున్సిపాలిటీ అభివృద్ధికి దోహదపడాలని మున్సిపల్ కమిషనర్ పి శ్రీహరిబాబుబాబు చెప్పారు. సోమవారం ఆయన మీడియాతో మాట్లాడుతూ ఈ ఏడాది అన్ని పన్ను మినహాయింపు లేదని ప్రభుత్వం ఇప్పటికే స్పష్టం చేసిందని వెల్లడించారు. అన్ని పన్ను చెల్లించకపోతే వడ్డీలు పెరిగి ఇబ్బందులు పడే అవకాశం ఉందని, మార్చి 31వ తేదీగా అన్ని పన్ను కుశాయిల పన్నులను వెంటనే చెల్లించాలని విజ్ఞప్తి చేశారు. పన్నులను ఆన్లైన్ ద్వారా గాని సచివాలయం ద్వారా గాని మున్సిపాలిటీలో ఏర్పాటుచేసిన కౌంటర్ ద్వారా గాని లేదా వాట్సాప్ ద్వారా కూడా చెల్లించి తగు రసీదు పొందాలని కోరారు.

## గుంటూరు జైలుకు పోసాని...



పెన్ పవర్ సరసరావుపేట మార్చి3

సినీ నటుడు,దర్శకుడు, వై సి పి నాయకుడిగా వెలుగొందిన పోసాని కృష్ణమరళి సీ గుంటూరు జైలు కు పంపారు. ఆయన ప్రస్తుతం రాజంపేట జైలులో ఉండగా సరసరావుపేట 2 టౌన్ లో ఉన్న పాత కేసులో పి.టి.వాంట్ పై 2 టౌన్ సి బి హైమారావు సిబ్బంది రాజం పేట జైలు నుంచి తీసుకువచ్చి సరసరావుపేట మొదటి అదనపు సివిల్ జడ్జి కోర్టు లో హాజరు పరిచారు.ఇన్చార్జ్ న్యాయాధికారి పోసాని కృష్ణమరళి కి 13 వరకు రిమాండ్ విధించారు. దీంతో ఆయనను గుంటూరు జిల్లా జైలు కు పోలీసులు తరలించారు. పోసాని సీ కోర్టు వద్దకు తెచ్చినప్పుడు మాజీ ఎం ఎల్ ఏ గోపిరెడ్డి శ్రీనివాస రెడ్డి,పార్టీ నేతలు,కార్యకర్తలు వచ్చి పోసాని కి నైతిక మద్దతు పలికారు.పోసాని కృష్ణమరళి పై తప్పుడు కేసులు నమోదు చేసి వేధిస్తున్నారని గోపిరెడ్డి ప్రభుత్వాన్ని నిందించారు.

## పోగాకు కోనుగోలు కమిషన్ ఏజెంట్ల ధగా

తూకంలో తేడాల గుట్టు రట్టు

పెన్ పవర్ చిలకలూరిపేట మార్చి3:

వల్లూరు తూకల్లో అవకతవకలకు పాల్పడు రైతులను మోసం చేస్తున్న కమిషన్ ఏజెంట్ల బందారాన్ని సోమవారం తూనికల కొలతల శాఖ అధికారి బట్టబయలు చేశారు. సత్తెనపల్లి రూరల్ మండలం కట్టవారిపాలెం మెయిన్ రోడ్డు చక్కన పోగాకు పొలాల్లో రైతుల వద్ద నుండి కమిషన్ ఏజెంట్లు పోగాకు కొనుగోలు చేస్తున్నారు. అటుగా వస్తున్న తూనికల కొలతల శాఖ అధికారి గమనించి, కమిషన్ ఏజెంట్ల వద్ద ఉన్న కాటాలను ఆకస్మికంగా తనిఖీ చేయడంతో కమిషన్ ఏజెంట్ల గుట్టురట్టయింది. రైతులను 10 కేజీలకు ఒకటి, రెండు కేజీల చొప్పున తూకంలో తేడా చూపిస్తూ రైతులను కమిషన్ ఏజెంట్లు దగా చేస్తున్నారని, తూనికల కొలతల శాఖ అధికారి సీబి ఎస్ కే జాన్ సైదా అన్నారు. రిమోట్ కంట్రోల్ ద్వారా వేయింగ్ మిషన్ లను ఆపరేట్ చేస్తున్నారని, ఇలాంటి కార్యక్రమాలకు పాల్పడిన వారిపై చట్టపరమైన, శాఖాపరమైన చర్యలు తీసుకుంటామని, తూనికల కొలతల శాఖ అధికారి సీబి ఎస్ కే జాన్ సైదా వారిని హెచ్చరించారు. రైతులు ఎవరూ మోసపోవద్దని ఏదైనా అనుమానం వస్తే వెంటనే మమ్మల్ని సంప్రదించాలని రైతులను కోరారు.



## ఇంటర్మీడియట్ ద్వితీయ సంవత్సరం పరీక్షలు జరుగుతున్న

## పరీక్షా కేంద్రాలను తనిఖీ చేసిన అడిషనల్ ఎస్పీ టి.పి.విరలేశ్వర్

ప్రశాంత వాతావరణంలో పరీక్షలు జరిగేందుకు పటిష్ట పోలీస్ బందోబస్తు ఏర్పాటు చేశాం

మాల్ ప్రాక్టీస్ కి పాల్పడిన, సహకరించిన కఠిన చర్యలు తీసుకుంటాం -జిల్లా అడిషనల్ ఎస్పీ టి.పి.విరలేశ్వర్



చీరాల, పెన్ పవర్, మార్చి 03

ప్రశాంత వాతావరణంలో ఇంటర్మీడియట్ ద్వితీయ సంవత్సరం పరీక్షలు జరిగేందుకు పటిష్ట పోలీస్ బందోబస్తు ఏర్పాటు చేశామని జిల్లా అడిషనల్ ఎస్పీ టి.పి.విరలేశ్వర్ తెలిపారు. మార్చి 3న సోమవారం చీరాల లోని ఎకెపి - పికె జూనియర్ కళాశాల, వి.ఆర్.ఎస్ - వై.ఆర్.ఎస్ కళాశాలలోని ఇంటర్మీడియట్ ద్వితీయ సంవత్సరం పరీక్షా కేంద్రాలను అడిషనల్ ఎస్పీ స్వయంగా సందర్శించి పరీక్షలు జరుగుతున్న తీరును పరిశీలించారు. అధికారులు, సిబ్బంది అప్రమత్తంగా వ్యవహరిస్తూ మాల్



ప్రాక్టీస్ జరగకుండా తగిన చర్యలు తీసుకోవాలని, పరీక్ష పూర్తయిన తరువాత సీల్ చేసిన సమాధాన పత్రాలను తగిన ఎస్కార్డ్ తో సంబంధిత కార్యాలయాలకు చేర్చాలని ఆదేశించారు. ఈ సందర్భంగా అడిషనల్ ఎస్పీ మాట్లాడుతూ జిల్లాలో మొత్తం 36 పరీక్ష కేంద్రాలలో సోమవారం నుండి ఇంటర్మీడియట్ ద్వితీయ సంవత్సరం పరీక్షలు ప్రారంభమయ్యాయన్నారు. ప్రతి ఒక్క పరీక్ష కేంద్రం వద్ద జిల్లా ఎస్పీ తుషార్ దూడి ఐపీఎస్ ఆదేశాల మేరకు పటిష్ట పోలీస్ బందోబస్తు ఏర్పాటు చేశామన్నారు. పరీక్ష కేంద్రాల వద్ద 144 సెక్షన్ అమలులో



వుండన్నారు. దగ్గరలో వున్న జిరాక్స్ షాప్ లు, ఇంటర్నెట్ సెంటర్ లను పరీక్షలు జరుగుతున్న సమయంలో మూసివేయాలని ఆదేశించామని తెలిపారు. పరీక్ష కేంద్రాలలోకి ప్రవేశించే ప్రతి ఒక్క అభ్యర్థిని క్షుణ్ణంగా తనిఖీ చేసి అనుమతించడం జరుగుతుందన్నారు. సెల్ ఫోన్ లు, స్మార్ట్, డిజిటల్ వాచ్ లు, ఇతర ఎలక్ట్రానిక్ పరికరాలకు అనుమతి లేదన్నారు. చీరాలలో ఎకెపి - పికె జూనియర్ కళాశాల, వి.ఆర్.ఎస్ - వై.ఆర్.ఎస్ కళాశాలలోని ఇంటర్మీడియట్ పరీక్ష కేంద్రాలను తనిఖీ చెయ్యడం జరిగిందన్నారు. ప్రశాంత వాతావరణంలో పరీక్షలు జరిగేందుకు పటిష్ట చర్యలు తీసుకున్నామని అడిషనల్ ఎస్పీ తెలిపారు.

## అధికారులూ....

## మాకు దారి చూపరూ...



వేటపాలెం, పెన్ పవర్, మార్చి 03

వేటపాలెం మండలం దేశాయిపేట పంచాయితీ పెట్రోల్ బంక్ వెనుక ఎస్పీ కాలనీలోని రోడ్డు ఆక్రమణకు గురై స్థానికులను బాగా ఇబ్బందులకు గురిచేస్తున్నాయి. వివరాలు లోకి వెళితే ఎస్పీ కాలనీవాసులు రోడ్డు ఆక్రమణ గురించి పలుమార్లు అధికారులకు ఫిర్యాదు చేసినప్పటికీ వారి సమస్య పరిష్కరించబడలేదు. రోడ్డు సగం ఆక్రమణకు గురి కాగా మిగిలిన సగం చిల్లెట్లతో నిండిపోయి దారి పూర్తిగా మూసుకుపోయిన వైనం కనిపిస్తుంది. రాత్రి

సమయములో ఆ రోడ్డుపై వాహనాల ప్రయాణం సలేదు మీద సదకలా మారింది. ప్రమాదాలు జరుగుతున్న ఆ రోడ్డుపై మరణాలు సంభవిస్తే తప్ప అధికారులు స్పందించరేమో అని స్థానికులు వాపోతున్నారు. గల్లి ఆక్రమణదారులతో పంచాయితీ అధికారులు లాలూచీపడి ఎన్నిసార్లు ఫిర్యాదులు చేసినప్పటికీ గల్లిని పట్టించుకోవడం లేదు అని స్థానికులు అనుమానం వ్యక్తం చేశారు. ఇప్పటికైనా అధికారులు స్పందించి గల్లి ఆక్రమణలను తొలగించి ప్రమాదాల నుండి కాపాడవలసిందిగా కోరుతున్నారు.



## వేటపాలెం ఎపై ఆధ్వర్యంలో వ్యాస రచన పోటీలు



వేటపాలెం, పెన్ పవర్, మార్చి 03

పోలీసు శాఖ నిర్వహిస్తున్న మహిళా సాధికారత వారోత్సవాల్లో భాగంగా సోమవారం వేటపాలెం ఎపై వెంకటేశ్వర్లు స్థానిక జడ్పీ హైస్కూల్లో మహిళలు ఎదుర్కొంటున్న సమస్యలు- వాటి పరిష్కారంలో పోలీసుల పాత్ర అనే అంశంపై వ్యాసరచన పోటీలు నిర్వహించారు.ఈ సందర్భంగా ఆయన మహిళల రక్షణకు ఉన్న వివిధ చట్టాల గురించి వారికి వివరించారు.మహిళలకు పోలీసుల తోడ్పాటు ఎప్పుడూ ఉంటుందని ఆయన హామీ ఇచ్చారు. హెడ్కాస్టర్,టీచర్లు పాల్గొన్నారు.



# రాజుపాలెం కేజీబీవీలో పోలీసుల ఆధ్వర్యంలో వ్యాసరచన పోటీలు

జాతీయ మహిళా దినోత్సవాన్ని పురస్కరించుకొని బాలికలకు వ్యాసాసన పోటీలు నిర్వహణ.



కొమరోలు పెన్ పవర్ మార్చి 3

కొమరోలు మండలం రాజుపాలెం లో గల కస్తూర్బా గాంధీ బాలికల విద్యాలయంలో సోమవారం కొమరోలు ఇన్చార్జ్ స్టేషన్ హౌస్ ఆఫీసర్ పవన్ కుమార్ ఆధ్వర్యంలో విద్యార్థినులకు వ్యాసరచన పోటీలు నిర్వహించారు. ఈనెల 8వ తేదీన జరిగే జాతీయ మహిళా దినోత్సవాన్ని పురస్కరించుకొని బాలికలకు మహిళాభ్యుదయం, మహిళా సాధికారత పై అవగాహన పెంచేందుకు వీలుగా జిల్లా ఎస్సీఆర్ దామోదర్ ఐపీఎస్ పాఠశాలలు, కళాశాల లో చదువుతున్న బాలికలకు వ్యాస రచన ,చక్కత్త, చిత్రలేఖనం తదితర పోటీలు నిర్వహించాలని ఆదేశించారని ఇన్చార్జ్ స్టేషన్ హౌస్ ఆఫీసర్ పవన్ కుమార్ తెలిపారు .అందులో భాగంగా సోమవారం రాజుపాలెంలోని కస్తూర్బా గాంధీ బాలికల

జిల్లా ఎస్సీ ఏ ఆర్ దామోదర్ ఐపీఎస్ ఆదేశాలతో కార్యక్రమాలు నిర్వహణ.

కొమరోలు ఇన్చార్జ్ స్టేషన్ హౌస్ ఆఫీసర్ పవన్ కుమార్.



విద్యాలయంలో చదువుతున్న బాలికలకు మహిళా అభ్యుదయం, మహిళల సాధికారిక అనే అంశాలపై వ్యాసరచన పోటీలు నిర్వహించారు.ఆ సందర్భంగా ఏర్పాటుచేసిన వ్యాసరచన ప్రారంభోత్సవ కార్యక్రమానికి కస్తూర్బా గాంధీ బాలికల విద్యాలయం ప్రిన్సిపాల్ మంద రోజ్ సులోచన అధ్యక్షత వహించగా, కొమరోలు ఇన్చార్జ్ స్టేషన్ హౌస్ ఆఫీసర్ పవన్ కుమార్ ముఖ్య అతిథిగా పాల్గొన్నారు .ఆ సందర్భంగా పవన్ కుమార్ మాట్లాడుతూ సమాజంలో మహిళల ప్రాత్ర ఎంతో

ఉన్నదని, మహిళలు అన్ని రంగాలలో అభివృద్ధి చెందినప్పుడే సమాజం పురోభివృద్ధి సాధిస్తుందని తెలిపారు.బాలికలు బాల్యం నుంచే మహిళాభ్యుదయం, మహిళా సాధికారిక పై అవగాహన కలిగి ఉండాలన్నారు.బాలికలను చైతన్యపంతులు చేసేందుకు వీలుగా జిల్లా ఎస్సీ ఏ ఆర్ దామోదర్ ఐపీఎస్ ఈనెల 8న జరిగే అంతర్జాతీయ మహిళా దినోత్సవం పురస్కరించుకొని జిల్లా వ్యాప్తంగా విద్యాసంస్థలలో చదువుతున్న బాలికలకు వ్యాసరచన, చక్కత్త ,చిత్రలేఖనం తదితర అంశాలపై పోటీలు నిర్వహించి విజేతలకు బహుమతులు అందించాలని ఆదేశించారని ఆయన తెలిపారు.కావున బాలికలు వ్యాసరచన పోటీలలో పాల్గొని మహిళా అభ్యుదయం, మహిళల సాధికారిక తదితర అంశాలపై అవగాహన పెంచుకోవాలని ఆయన విజ్ఞప్తి చేశారు.అనంతరం వ్యాసరచన పోటీలు నిర్వహించగా ఏఎస్ఐ పవన్ కుమార్ ,ప్రిన్సిపాల్ రోజ్ సులోచన ,రాజుపాలెం మహిళా పోలీస్ పర్యవేక్షించారు. తమ విద్యాసంస్థలో చదువుతున్న బాలికలను చైతన్యపంతులు చేసేందుకు వ్యాసరచన పోటీలు నిర్వహించేందుకు ఆదేశించిన జిల్లా ఎస్సీ ఏ ఆర్ దామోదర్ కు, కొమరోలు ఇన్చార్జ్ స్టేషన్ హౌస్ ఆఫీసర్ పవన్ కుమార్ కు కేజీబీవీ ప్రిన్సిపాల్ రోజ్ సులోచన ధన్యవాదాలు తెలిపారు.

## నాగమ్మ తల్లి దేవాలయం పునర్మాణము



దాసకొండ మార్చి 03 పెన్ పవర్

మండల కేంద్రంలో కనకదుర్గమ్మ దేవాలయం దగ్గర వేంచేసి ఉన్న ప్రత్యక్ష నాగమ్మ తల్లి దేవాలయం పుననిర్మాణము చేయుటకు ఎర్రబాటెం గ్రామం నివాసి ముచ్చు చిన అంకయ్య రోజుమూల కుమారుడు ముచ్చు వెంకటరమణ వారి ధర్మపత్ని సుజాత గత 20 సంవత్సరముల నుండి ఇక్కడ దేవాలయం నిర్మాణం చేయాలని మొక్కుకొనగా ఆ తల్లి అనుగ్రహం వలన ఈ రోజున సుమారు 60 లక్షల రూపాయలతో దేవాలయం నిర్మాణమునకు భూమి పూజ నిర్వహించారు సోమవారం ఉదయం ఐదు గంటల నుండి కడప జిల్లా బద్వేల్ వేద పండితులు షరీఫులు నిర్వహించి పూజా కార్యక్రమాలు చేశారు ఈ కార్యక్రమానికి మండలంలోని ప్రజలంతా అధిక సంఖ్యలో పాల్గొని తీర్థప్రసాదాలు తీసుకొని అనంతరం అన్నసంతర్పణ కార్యక్రమంలో పాల్గొని కార్యక్రమాన్ని జయప్రదం చేశారు.

## బాల్య వివాహాల నిర్మూలనకు అందరూ కృషి చేయాలి

ఐ సి డీఎస్ ప్రాజెక్టు ఆఫీసర్ సుధా మారుతి



పొదిలి, పెన్ పవర్ మార్చి 3

బాల్య వివాహాల నిర్మూలనకు ప్రతి ఒక్కరూ గట్టి కృషి చేయాలని పొదిలి ఐసిడిఎస్ ప్రాజెక్టు ఆఫీసర్ సుధా మారుతి కోరారు ఈనెల 8న అంతర్జాతీయ మహిళా దినోత్సవం సందర్భంగా వారం రోజులపాటు వివిధ కార్యక్రమాలను మహిళా శిశు సంక్షేమ శాఖ ఆధ్వర్యంలో నిర్వహిస్తున్నారు అందులో భాగంగా సోమవారం నాడు మండలంలోని సమాగంతల గ్రామంలో గల ప్రభుత్వ పాఠశాలలో సమావేశం జరిగింది సమావేశానికి ముఖ్యఅతిథిగా విచ్చేసిన సుధా మారుతి మాట్లాడుతూ బాల్య వివాహాల వల్ల సమాజానికి నష్టం వాటిల్లుతుందన్నారు తల్లిదండ్రులు తమ పిల్లల భవిష్యత్తును దృష్టిలో ఉంచుకొని ఆడపిల్లలను విద్యా వంతులుగా తీర్చిదిద్దాలన్నారు అంతేతప్ప బాలికల కు వివాహాలు జర పడం, మంచి పద్ధతి కాదన్నారు అంతేకాక బాల్యవివాహం చట్టాన్ని నేర మని అమె హెచ్చరించారు ఈ కార్యక్రమంలో అంగన్వాడీ సూపర్ వైజర్లు, కార్యకర్తలు, ఉపాధ్యాయులు, విద్యార్థులు తదితరులు పాల్గొన్నారు.

## నిజాయితీని చాటుకున్న ఆటో డ్రైవర్

పామరూ, పెన్ పవర్, మార్చి 03

గుర్తుతెలియని ప్రయాణికుడు లాప్టాప్ బ్యాగ్ పోగొట్టుకున్నాడు ఎన్నె కి టి కిషోర్ బాబు అప్పగించడం ద్వారా ఓ ఆటో డ్రైవర్ తన నిజాయితీని చాటుకున్నాడు. ఈ ఘటన పామరూ లో చోటు చేసుకుంది. వివరాలు ప్రకారం స్థానిక నెల్లూరు రోడ్ లో గల విరాట్ నగర్ జంక్షన్ వద్ద రోడ్లో ఎవరో గుర్తు తెలియని ప్రయాణికులు లాప్టాప్ బ్యాగ్ పోగొట్టుకున్నారు. పట్టణానికి చెందిన లక్ష్మన బోయిన నారాయణ అను ఆటో డ్రైవర్ అటుగా వెళ్తుండగా రోడ్డు పైన కిందపడిన ఉన్న బ్యాగును తీసుకొని నిజాయితీగా పామరూ పోలీస్ స్టేషన్లో అప్పగించారు. ఎన్నె కి టి కిషోర్ బాబు మాట్లాడుతూ ఎవరైనా లాప్టాప్ బ్యాగ్ ఆ ప్రాంతంలో పోయి ఉంటే సంబంధించిన ఆధారాలు తీసుకొని పామరూ పోలీస్ స్టేషన్ ను సంప్రదించవలసిందిగా కోరారు.



## కొండపై నుండి జారి జలపాతములో పడి అడవి కణితి మృతి



చంద్రశేఖరపురం, పెన్ పవర్, మార్చి 3

చంద్రశేఖరపురం మండలంలోని ప్రముఖ శైవ క్షేత్రమైన భైరవకోనలో అరుదైన అడవి కణితి ప్రమాదవశాత్తు కొండపై నుండి జారి జలపాతంలో పడి మృతి చెందింది. ఆదివారం అర్ధరాత్రి సమయంలో అడవి కణితి నీటిలో మృతి చెందినట్లు గుర్తించిన భైరవకోన సభ్యులు కనిగిరి అటవీ శాఖ రేంజర్ అధికారి ఉమామహేశ్వర్ రెడ్డి కి సమాచారం అందించారు. రేజర్ ఉమామహేశ్వర్ రెడ్డి ఆదేశాలతో అటవీ శాఖ ఎఫ్ఎస్ఐ లు అలీం, వెంకటేశ్వర్లు, శ్రీహరి లు అధ్వర్యంలో డిజీ పేట పశువైద్యాధికారి షేక్ ముసీర్ అడవి కణితి మృతదేహానికి పోస్టుమార్టం నిర్వహించి, పంచనామా అనంతరం మృతదేహాన్ని అక్కడే ఖననం చేశారు. ఈ కార్యక్రమంలో పశువైద్య సిబ్బంది భువనగిరి ఆదినారాయణ, అటవీ శాఖ సిబ్బంది, డ్రికింగ్ ఫోర్స్ పాల్గొన్నారు.

## దివ్యాంగుల జంటకు ఘనంగా వివాహం



కార్వరేషన్ పెన్ పవర్, ఒంగోలు మార్చి03

సూర్య శ్రీ దివ్యాంగుల చారిటబుల్ ట్రస్టు నిర్వాహకులు షేక్ షహనాజ్, సర్దార్ భాష దంపతులు అధ్వర్యంలో ఒంగోలు కర్నూల్ రోడ్ లో ట్రస్టు కార్యాలయం నందు దివ్యాంగులైన వరుడు కన్నా శ్రీనివాసరావు వధువు మేకల దివ్య లకు క్రిష్టియన్ సంప్రదాయంలో చర్చి ఫాదర్ ఘనంగా వివాహం జరిపించారు. ఈ వివాహ కార్యక్రమంలో మానవతా సేవా సంస్థ అధ్యక్షులు మారెళ్ళ సుబ్బారావు, టీసీ సమైక్య సమితి రాష్ట్ర అధ్యక్షుల సీసీ నటలు దన్వారపు మస్తాన్ రావు, షాబానా భాను,వాసవి క్షబ్ నాయకులు నేరెడ్ల శ్రీనివాసరావు, జనసేన శ్రీనివాస రావు తోపాటు ట్రస్టులోని దివ్యాంగులు పాల్గొని వధూవరులను ఆశీర్వదించారు. అనంతరం విందుభోజనం ఏర్పాటు చేశారు.

## ఎమ్మెల్యే పై విమర్శలు మాని

# అభివృద్ధికి పాటుపడండి

ప్రజలు ఓట్లు వేసి గెలిపించిన ఎమ్మెల్యేను విమర్శించే స్థాయి మీది కాదు.

అవినీతి పై ప్రశ్నించితే అరెస్టులా...

నియోజకవర్గంలో జరుగుతున్న అవినీతి అందరికీతెలుసు.

ప్రశ్నించిన వారిని భయభ్రాంతులకు గురిచేస్తున్న కూటమి ప్రభుత్వం



పుల్లల చెరువు పెన్ పవర్ మార్చి 3

కూటమి ప్రభుత్వ నాయకులు ఎమ్మెల్యే తాటి పర్తి చంద్రశేఖర్ పై చేస్తున్న ఆరోపణలను ఖండించిన పుల్లల చెరువు వైఎస్ఆర్సీపీ మండల నాయకులు.ప్రజలు మీకు అధికారం ఇచ్చినది మీ ఇష్టమోల్చినట్లు వ్యవహరించటానికి కాదని వాచల మడుగు సర్పంచ్ సత్తి రెడ్డి అన్నారు. కూటమి నాయకులు అధికారం చేజిక్కించుకున్నాకా ప్రజలను, ప్రతిపక్ష నేతలను తీవ్ర ఇబ్బందులకు గురి చేస్తున్నారని ధ్వజమెత్తారు.కూటమి ప్రభుత్వంలో పించన్న తప్పా ఇంకేమీ చేస్తున్నారనీ ఆయన ప్రశ్నించారు.ఈ సందర్భంగా వైసీపీ నాయకులు రఘు,ఉమారెడ్డి,రాములు, కోటిరెడ్డి మాట్లాడుతూ పుల్లల చెరువు మండలంలో ఎన్నో సమస్యలు ఉన్నాయని, కూటమి మండల నాయకులు ప్రోటోకాల్ గురించి మాట్లాడే ముందు మండలంలో ఉన్న సమస్యల పై శ్రద్ధ చూపాలని వారన్నారు.మండలానికి ప్రత్యేకమైన నిధులు తీసుకొచ్చి అభివృద్ధికి తోడ్పాలని అన్నారు.

ఇన్చార్జ్ చేసిన అభివృద్ధి ఎక్కడా..?

ఎమ్మెల్యేనీ విమర్శించే పై పెట్టిన శ్రద్ధ నియోజకవర్గంలో ఉన్న సమస్యలపై పెట్టి, కూటమి అధిష్టానం దృష్టికి తీసుకెళ్లి ప్రత్యేక నిధులు తీసుకొచ్చి అభివృద్ధి చేయాలని వారన్నారు.

కూటమి పార్టీ నాయకులు దోచుకోవటం తప్పా... అభివృద్ధి

శూన్య పార్టీ అధికారంలోకి వచ్చిన తర్వాత కూటమి నాయకులు ఎలా సంపాదించుకోవాలో తపన తప్పా, గ్రామాల అభివృద్ధి చేయాలన్న ఆలోచన కూడా వాళ్ళకి లేదు.దోచుకోవడం..దాచుకోవటమే కూటమి నాయకుల ఆజెండా అని వారు విమర్శించారు. బిర్యూం వ్యాపారం ఎలా చెయ్యాలి,మందు వ్యాపారం ఎలా చెయ్యాలి, ఏ గ్రామలలో బెల్టు షాపులు నిర్వహించాలి,వాటాలు ఎలా పంచుకోవాలి అనే ఆలోచన తప్పా వారికి వేరే ఆలోచన లేదని వారన్నారు.

మీ సొంత పంచాయితీలో సర్పంచ్ ని గెలిపించుకొని మీరా ఎమ్మెల్యేనీ విమర్శించిచేడి..!

కూటమి ఇన్చార్జ్ గూడూరి ఎర్రెక్షన్ బాబు స్వంత

గ్రామపంచాయతీలో సర్పంచ్ నీ గెలిపించుకోలేని నీవు మా ఎమ్మెల్యే తాటిపర్తి చంద్రశేఖర్ గురించి మాట్లాడే అరత నీకు లేదని వారు ఎద్దేవా చేశారు. ప్రోటో కాల్ మీ ఇచ్చేది కాదనీ, నియోజకవర్గ ప్రజలే చంద్రశేఖర్ నీ ఆశీర్వదించి ఎమ్మెల్యేగా ఎన్నుకొన్నారని వారు గుర్తు చేశారు. మీరు గెలవకపోయినా అధికారాన్ని అడ్డుపెట్టుకొని ప్రజాస్వామ్యాన్ని కూని చేస్తున్నారని వారు అన్నారు. మీకు చేతనైతే ప్రత్యేక నిధులు తీసుకొచ్చి నియోజకవర్గాన్ని అభివృద్ధి చేయండి అంతేకాని కక్ష సాధింపులకు వెళ్ళవద్దని వారు సూచించారు.ఎమ్మెల్యే నీ విమర్శించించే స్థాయి మీకు లేదనీ వీలైతే నియోజకవర్గం అభివృద్ధి చేసి చూపించాలన్నారు. గతంలో టీడీపీ అధికారంలో ఉన్నప్పుడు వెలుగొండకు ఎన్నిసార్లు నిధులు కేటాయించారు..? శ్వేత పత్రం విడుదల చేయాలని వాళ్ళు డిమాండ్ చేశారు. మీకు చేతనైతే వెలుగొండ ప్రాజెక్ట్ మీరు కేటాయించిన నిధులపై చర్చకు సిద్ధమా అని సవాల్ చేశారు.

అంతేగాని వ్యక్తి గత విమర్శలు తగవనీ అన్నారు. సూపర్ సిక్స్ పథకాలు ఎక్కడ? ఎన్నికల సమయమును ఇచ్చిన సూపర్ సిక్స్ హామీలు విమర్యాయని వారు ప్రశ్నించారు. ఇచ్చిన హామీలను తక్షణమే అమలు చేయాలని లేదంటే పెద్ద ఎత్తున ఉద్యమాలు చేపడతామన్నారు. ప్రజా వ్యవస్థను తప్పుదోవ పట్టించి, భయభ్రాంతులు చేయటం సరైన పద్ధతి కాదని ఇచ్చిన హామీలు నిలపెట్టుకోకపోతే ప్రజలు బుద్ధిచెలుతారని హెచ్చరించారు.

అవినీతి పై పశ్నించటం తప్పా...

నియోజకవర్గంలో జరుగుతున్న అవినీతిపై ఎమ్మెల్యే తాటిపర్తి చంద్రశేఖర్ ప్రశ్నించడం తప్ప అని వైసీపీ నాయకులు దుయ్యబట్టారు. చేసేది శివ పూజ దూరేది గుడిసెలోకని అన్న సామెతగా కూటమి నాయకులు వ్యవహరిస్తున్నారని వారు అన్నారు. అవినీతిపై ఎవరు ప్రశ్నిస్తే వారిని భయభ్రాంతులకు గురి చేస్తూ అరెస్టులు చేయస్తున్నారని ప్రజాస్వామ్యాన్ని ఖానీ చేస్తూ అరాచకాలకు పాల్పడుతున్నారని వారు విమర్శించారు. ఈ కార్యక్రమంలో వైసీపీ మండల నాయకులు కార్యకర్తలు అభిమానులు పాల్గొన్నారు.

